

IL-PJAN TAL-LEZZJONI 1.5

Kap 1: Il-pjaċir ta' flimkien

Lezzjoni 1.5 : Il-Bibbja tgħinni ngħix tajjeb

L-Għanijiet:

L-istudenti:

1. Jiftakru fil-Kelma t'Alla miktuba - il-Bibbja.
2. Jelenkaw l-erba' Evangelisti.
3. Jitgħallmu s-simboli tal-Evangelisti u x'ifissru.



Ir-Rizorsi għal-lezzjoni:

- Powerpoint - L-Evangelisti
- <http://www.youtube.com/watch?v=jNiApXVR9go> (pentecost)
- <http://www.youtube.com/watch?v=J5tr4pqWIo4>
(pentecost in 2 minutes)
- <http://prezi.com/jrnfs0001y1c/ejja-ejja-spirtu-s-santu/> (kanzunetta bit-tema tal-Ispirtu s-Santu)
- Mill-Ktieb tal-Attivitajiet worksheet 1.5.



Naqsmu flimkien - L-introduzzjoni u d-diskussjoni tal-bidu

- Staqsi: X'tagħmel meta jkollok ktieb bi storja interessanti?
- Stieden lit-tfal jagħtu r-risposti tagħhom. Xi risposti jistgħu jkunu - jaqraw l-istorja kollha - tieħu pjaċir tgħid l-istorja lill-oħrajn - tkun kapaci taqraha aktar minn darba.



Nisingħu flimkien (Il-qafas tal-lezzjoni)

1. Uri stampa tal-Bibbja. Staqsi jekk jafux x'inhom dan il-Ktieb.
2. Spjega billi tgħidilhom li dik hu l-Bibbla - il-kelma t'Alla li fuqha rridu nfasslu ħajjitna.
3. Staqsi jekk jafux minn kiteb il-Bibbja u għaliex inkitbet.
4. Fakkar li l-aktar parti li nużaw hija l-Vangelu, li fih il-ħajja ta' Ġesù.
5. Staqsi jekk jafux min kitbu l-Vangelu - l-Evangelisti.
6. Fakkar li dawn l-Evangelisti kitbu dak kollu li riedhom jiktbu Alla, għax kellhom l-għajnuna tal-Ispirtu s-Santu.
7. Staqsi lit-tfal minn fejn jaħsbu li l-Evangelisti ġabu l-kuraġġ biex jagħmlu dak li riedhom l-Ispirtu s-Santu. Hawnhekk tista' turi xi vidjow dwar Pentekoste minn dawk li għandek fil-kaxxi.
8. Spjega wkoll li l-kelma Evangelisti tfisser nies li jwasslu il-kelma t'Alla billi jippridkawha.
9. Uri l-powerpoint fejn turi l-evangelisti bis-simboli tagħhom.
10. Stieden lit-tfal jifhem l-Ktieb tal-Attivitajiet 1.1 s-silta mogħtija, stieden lit-tfal biex bħala klassi jidher 1 u wara jniżżlu fil-vojt l-kelma addattata.



11. Spjega Attività 2 u fuq bażi ta' klassi ddiskuti u għin lit-tfal jimmarkaw is-simbolu t-tajjeb ma' kull evangelista.
12. San Luqa - barri; San Ġwann - ajkla; San Mark - iljun; San Mattew - anġlu.
13. Spjega: San Mark: iljun - simbolu ta' kuragg u qawwa; San Mattew - anġlu - għaliex beda l-Vangelu tiegħu bit-tħabbira tal-Anġlu lil Marija; San Luqa: barri figura ta' saġrificċju - servizz - saħħa u San Ġwann għandu l-ajkla figura tas-sema u l-għoli - għaliex il-Vangelu tiegħu jittellem bi kliem għoli għaliex hu indirizzat lill-Griegi kkonvertiti li kienu jafu ħafna filosofija.
14. Asal għal Attività 3. Oħloq diskussjoni dwar il-bżonn tal-mistoqsija u tat-talb.
15. Aghlaq il-lezzjoni billi tisimgħu l-kanzunetta dwar l-ispirtu s-Santu.

Nikbru flimkien (Il-punti saljenti tal-lezzjoni)

1. Fil-Bibbja nsibu l-Kelma t'Alla .
2. L-Ispirtu s-Santu għen lill-Evangelisti biex jiktbu dak biss li riedhom jiktbu Alla.
3. Is-Simboli tal-Evangelisti huma:
San Mark- iljun: San Mattew - anġlu:
San Luqa - barri: San Ġwann - ajkla.
4. Il-kelma 'evangelisti' tfisser 'nies li jwasslu l-Kelma t'Alla'.



Nagħżlu flimkien (L-attitudni)

It-tfal juru li meta jkunu pożittivi, ikunu qegħdin jgħinu lil xulxin biex jikbru.

It-tfal jgħinu lil xulxin biex ma jgħixux fil-biża' imma jkunu nies ferħana.



Niċċelebraw flimkien xi kant /drama/ DVD ecc

<http://www.youtube.com/watch?v=jNiApXVR9go> (pentecost)

<http://www.youtube.com/watch?v=J5tr4pgWIo4> (pentecost in 2 minutes)

<http://prezi.com/jrnfs0001y1c/ejja-ejja-spirtu-s-santu/>

Nitolbu

Itlob flimkien mat-tfal dwar l-importanza

Biex l-Ispirtu s-Santu jagħtikom il-qawwa biex

Bħall-Evangelisti xxandru lil Kristu kif tistgħu

Kullimkien mingħajr biża' imma mimlijinkuragg.

